

**தமிழ்ப் பல்கலைக்கழகம், தஞ்சாவூர் - 613 010**

(தேசியத் தர மதிப்பீட்டுக் குழுவின் (B<sup>+</sup>) தரம் பெற்றது)



**கல்வியியல் நிறைஞர் முழுநேரம் -இரண்டாண்டு**

*Master of Education (M.Ed.,) Regular Scheme-Two Years*

**(தேசிய ஆசிரியர் கல்விக் குழுமத்தின் ஒப்புதல் பெற்றது)**

**விண்ணப்பம் மற்றும் சேர்க்கைக் கையேடு**

*(Application and Prospectus)*

**2018-2020**

**தமிழ்ப் பல்கலைக்கழகம்**

வாகை வளாகம், திருச்சிசாலை, தஞ்சாவூர் - 613 010

தொ.பே: 04362-227782. 226720

**[www.tamiluniversity.ac.in](http://www.tamiluniversity.ac.in)**

**விலை ரூ.600/- மட்டும்**

## தமிழ்ப் பல்கலைக்கழகம், தஞ்சாவூர் -613 010

கல்வியியல் மற்றும் மேலாண்மையியல் துறை

தொலைபேசி: 04362-227782, 226720

### 2017-2019 கல்வியியல் நிறைஞர் (M.Ed.,) முழுநேர பட்டப்படிப்பு சேர்க்கைக் கையேடு (PROSPECTUS)

#### தமிழ்ப் பல்கலைக்கழகம்

தமிழ்ப் பல்கலைக்கழகம் ஓர் உயர்நிலை ஆய்வு மையமாக 1981ஆம் ஆண்டு செப்டம்பர்த் திங்கள் 15ஆம் நாள் தொடங்கப்பெற்றது. தமிழ்ப் பல்கலைக்கழகம். தஞ்சை-திருச்சி தேசிய நெடுஞ்சாலையில் தஞ்சாவூர் புதிய பேருந்து நிலையத்திலிருந்து 3 கி.மீ தொலைவில் பரந்து விரிந்த ஏறத்தாழ 900 ஏக்கர் நிலப்பரப்பில் எழில்மிகு இயற்கைச் சூழலில் அமைந்துள்ள ஓர் உயர்கல்வி நிறுவனமாகும். தமிழ்ப் பல்கலைக்கழகத்தில் ஐந்து புலங்களின் கீழ் இருபத்து ஐந்து துறைகள் செயல்படுகின்றன.

இப்பல்கலைக் கழகத்தில் அனைத்துத் துறைகளிலும் ஆய்வியல் நிறைஞர். முனைவர் பட்டப்படிப்புகள் உள்ளன. பல்துறை ஆய்வும் ஊக்குவிக்கப்படுகிறது.

இப்பல்கலைக்கழகத்தில் பாராளுமன்ற வடிவமைப்பில் உயர்நிலை ஆய்வுக்கு உறுதுணையாக ஒரு நூலகம் அமைந்துள்ளது. இதில் 1,75,000 நூல்களும் 375 பருவ இதழ்களும் மாணவர்களின் பயன்பாட்டிற்கு இடம்பெற்றுள்ளன. தமிழ்ப் பல்கலைக்கழகத் துறைகள் அனைத்தும் கணிப்பொறி வசதியைப் பெற்றுள்ளன. இப்பல்கலைக்கழகத்தின் துறைத்தலைவர்கள் மற்றும் பேராசிரியர்கள் தம்முடைய துறைகளில் சிறப்பான பட்டங்களையும், பயிற்சிகளையும் ஆய்வு அனுபவங்களையும் பெற்றுள்ளதுடன் அரிய பல ஆய்வு நூல்களையும் எழுதி அளித்துள்ளனர். தமிழ்ப் பல்கலைக்கழகத்தின் ஆய்வு மாணவர்களின் பயன்பாட்டிற்காகவும் பயிற்சிக்காகவும் கணிப்பொறி அறிவியல் துறை செயல்படுகிறது. இத்துறையில் மாணவர்கள் பயன்படுத்தும் வகையில் இணையதள இணைப்பும் உள்ளது. முதுநிலை மாணவர்கள் நாட்டு நலப்பணித் திட்டத்தில் சேர்ந்து பணியாற்றும் வாய்ப்பும் உள்ளது.

2006-2007 ஆம் ஆண்டு தமிழ்ப் பல்கலைக்கழகத்தின் வெள்ளி விழா ஆண்டாகக் கொண்டாடப்பட்டுப் பல்வேறு செயல்திட்டங்கள் மேற்கொள்ளப்பட்டன. இந்நிகழ்வினையொட்டி இரண்டு புதிய துறைகள் தொடங்கப்பட்டன. மேலும் 2006-2007 கல்வியாண்டு முதல் தெரிவு அடிப்படை மதிப்பெண் முறை (CBCS) செயல்படுத்தப்பட்டுச் சிறப்பாக நடைபெற்று வருகிறது.

இப்பல்கலைக்கழகத்தில் பயிலும் மாணவர்களுக்கென வேலைவாய்ப்பு வழிகாட்டும் மையம் செயல்படுகிறது. மாணவர்கள் குறைதீர்க்கும் அமைப்பும், முன்னாள் மாணவர்கள் நலன் கருதிச் செயல்பட்டு வருகின்றன. மாணவ, மாணவியர்களுக்குத் தனித்தனியாக விடுதி வசதி உள்ளது. தமிழ்ப் பல்கலைக்கழகத்திற்குத் தேசிய தரமதிப்பீட்டுக் குழுமம் (NAAC) B<sup>++</sup> தரம் வழங்கிப் பெருமைப்படுத்தியுள்ளது. இதன் மூலம் பல்கலைக்கழக நல்கைக் குழு பல்வேறு திட்டங்களும் கல்வி

உதவித் தொகைகளும் UGC, ICSSR, ICHR, ICPR போன்ற இந்திய ஆய்வுக்கழகங்கள் மூலம் பல்வேறு திட்டங்களுக்குக் கூடுதல் நிதியுதவியும் கிடைக்கும் வாய்ப்பு அதிகரித்துள்ளது.

### **துறைகள்**

**தமிழ்ப் பல்கலைக்கழகத்தில் பின்வரும் துறைகள் உள்ளன.**

#### **I. கலைப்புலம்**

1. சிற்பத்துறை
2. இசைத்துறை
3. நாடகத்துறை

#### **II. சுவடிப்புலம்**

1. ஓலைச்சுவடித் துறை
2. அரிய கையெழுத்துச் சுவடித்துறை
3. கல்வெட்டியல் மற்றும் தொல்லியல் துறை
4. நீரகழாய்வு மையம்

#### **III. வளர்தமிழ்ப் புலம்**

1. அயல்நாட்டுத் தமிழ்க் கல்வித் துறை
2. மொழிபெயர்ப்புத் துறை
3. அகராதியியல் துறை
4. சமூக அறிவியல் துறை
5. அறிவியல் தமிழ் மற்றும் தமிழ் வளர்ச்சித்துறை
6. கல்வியியல் மற்றும் மேலாண்மையியல் துறை

#### **IV. மொழிப்புலம்**

1. இலக்கியத்துறை
2. மொழியியல் துறை
3. தத்துவ மையம் (மெய்யியல் துறை)
4. பழங்குடி மக்கள் ஆய்வு மையம்
5. நாட்டுப்புறவியல் துறை
6. இந்தியமொழிகள் மற்றும் ஒப்பிலக்கியப்பள்ளி

#### **V. அறிவியல் புலம்**

1. கட்டடக்கலைத்துறை
2. தொல் அறிவியல் துறை
3. தொழில் மற்றும் நில அறிவியல் துறை
4. சித்த மருத்துவத்துறை
5. கணிப்பொறி அறிவியல் துறை
6. சுற்றுச்சூழல் மற்றும் மூலிகை அறிவியல் துறை

## கல்வியியல் துறை (Department of Education)

தமிழ்ப் பல்கலைக்கழகத்தில் கல்வியியல் மற்றும் மேலாண்மையியல் துறை 2007-2008ஆம் ஆண்டில் துவங்கப்பட்டது.

கல்வியியல் துறையில் கீழ்வரும் படிப்புகள் உள்ளன

1. முனைவர் பட்டம் (கல்வியியல்) - முழுநேரம்/பகுதி நேரம்
2. ஆய்வியல் நிறைஞர் பட்டம் (கல்வியியல்) - முழுநேரம்
3. கல்வியியல் நிறைஞர் பட்டம் (எம்.எட்.) - முழுநேரம்
4. இளங்கல்வியியல் பட்டம் (பி.எட்.) - முழுநேரம்

இத்துறையில் முழுநேர/பகுதி நேர முனைவர் பட்ட ஆய்வினை 34 ஆய்வாளர்களும், முழுநேர/பகுதிநேர ஆய்வியல் நிறைஞர் பட்ட ஆய்வினை 10 ஆய்வாளர்களும் மேற்கொண்டு வருகின்றனர்.

**கல்வியியல் கல்லூரி - இளங்கல்வியியல்**

தமிழ்ப் பல்கலைக்கழகக் கல்வியியல் மற்றும் மேலாண்மையியல் துறையில் கல்வியியல் கல்லூரி 2007-2008 கல்வியாண்டில் தொடங்கப்பட்டது. இது தேசிய ஆசிரியர் கல்விக் குழுமத்தின் அறிந்தேற்புப்பெற்றது. இதில் இளங்கல்வியியல் இரண்டாண்டு முழுநேரப் பட்டப்படிப்பு இருபாலருக்கும் வழங்கப்படுகிறது. கல்வியியல் கல்லூரியில் இளங்கல்வியியல் 100 மாணவ, மாணவிகள், கல்வியியல் நிறைஞர் 50 மாணவ மாணவிகள் ஒவ்வொரு கல்வியாண்டிலும் சேர்க்கப்படுகின்றனர். உயர் கல்வித் தகுதிகள் கொண்ட பேராசிரியர்களால் வகுப்புகள் சிறப்பான முறையில் நடத்தப்படுகின்றன. நன்கு வசதி படைத்த ஆய்வகங்கள், நூலகம் உள்ளன. மாவட்ட முதன்மைக் கல்வி அலுவலர் அவர்களது அனுமதியோடு அருகில் உள்ள உயர்நிலை/மேல்நிலைப் பள்ளிகளில் சிறப்பான முறையில் கற்பித்தல் பயிற்சி அளிக்கப்படுகிறது. உடற்கல்வி, சமூகப்பணி, களப்பணி போன்ற பாட இணைச்செயல்கள் ஏற்பாடு செய்யப்படுகின்றன. வருடந்தோறும் மாணவர்கள் 100% தேர்ச்சிப் பெற்றுவருகின்றனர்.

பல்கலைக்கழகத்தின் வேலை வாய்ப்பு வழிகாட்டி மையத்தின் மூலம் வளாக நேர்காணலில் (Campus Interview) 67% மாணவர்கள் தெரிவு செய்யப்பட்டு பல்வேறு பள்ளிகளில் ஆசிரியர்களாகப் பணி நியமனம் செய்யப்பட்டுள்ளனர். மீதமுள்ள 33% மாணவர்கள் உயர்கல்விக்கு சென்றுள்ளனர்.

**2018-2020 ஆம் கல்வியாண்டின் கல்வியியல் நிறைஞர் முழுநேர சேர்க்கை விவரம்**

2018-2020 ஆம் கல்வியாண்டில், தஞ்சாவூர், தமிழ்ப் பல்கலைக்கழகக் கல்வியியல் கல்லூரியில் எம்.எட்., முழுநேரம் இரண்டாண்டு பட்டப்படிப்பிற்கு இருபாலர்களிடமிருந்தும் விண்ணப்பங்கள் வரவேற்கப்படுகின்றன. சேர்க்கைக்கான விண்ணப்பப் படிவங்கள் 01.06.2018 முதல் 31.07.2018 வரை அனைத்து வேலை நாட்களிலும் முற்பகல் காலை 10.00 மணி முதல் மாலை 4.00மணிவரை எல்லா வேலை நாட்களிலும் தமிழ்ப் பல்கலைக்கழகச் சேர்க்கைப் பிரிவில் வழங்கப்படும்.

விண்ணப்பத்தினை நேரில் பெற விரும்புவோர் ரூ.600/-ஐ பணமாகச் செலுத்திப் பெற்றுக்கொள்ளலாம். தாழ்த்தப்பட்ட/பழங்குடி வகுப்பினருக்கு ரூ.300/- (சாதிச் சான்றிதழின் சான்றொப்பமிடப்பட்ட நகல் அளிக்க வேண்டும்). விண்ணப்பத்தினை அஞ்சலில் பெற விரும்புவோர்

*The Registrar, Tamil University, Thanjavur-613010* என்ற பெயரில் தஞ்சாவூரில் மாற்றத்தக்க வகையில் நாட்டுடமையாக்கப்பட்ட வங்கிகளில் பெறப்பட்ட கேட்புக் காசோலையாக (*Demand Draft Payable at Thanjavur*) செலுத்திப் பெற்றுக் கொள்ளலாம். விண்ணப்பத்தினை [www.tamiluniversity.ac.in](http://www.tamiluniversity.ac.in) என்ற இணையதளத்தில் (*Online Application*) பதிவிறக்கம் செய்து விண்ணப்பத்தொகைக்கான வரையோலையை இணைத்து பூர்த்தி செய்து நேரடிச் சேர்க்கைப் பெறலாம்.

அஞ்சலில் பெற விரும்புவோர் மேற்கண்ட கட்டணத்துடன் தன் முகவரியிட்ட ரூ.25/-க்கான அஞ்சல் வில்லை ஒட்டிய A<sub>4</sub> அளவுள்ள உரையைச் சேர்த்து அனுப்பி வைக்க வேண்டும். விண்ணப்பப் படிவத்தை நிறைவு செய்யும் முன்பு விவரக் கையேட்டை (Prospectus) தெளிவாகப் படிக்கவும்.

**கல்வியியல் நிறைஞர் (M.Ed.) முழுநேர சேர்க்கைக்கான விதிமுறைகள் (Regulations)**

- தகுதி:** அங்கீகரிக்கப்பட்ட பல்கலைக்கழகத்தில் இளங்கல்வியியல் பட்டத் தேர்வில் (B.Ed.,) 50% விழுக்காட்டிற்கு (செய்முறை மற்றும் எழுத்துத் தேர்வில்) குறையாமல் பெற்றிருக்க வேண்டும். தமிழக அரசின் இடஒதுக்கீட்டு விதி முறைகளின் அடிப்படையில் மாணவர் சேர்க்கை நடைபெறும். அரசினால் அவ்வப்போது அறிவிக்கப்படும் இட ஒதுக்கீட்டு முறைகள் பின்பற்றப்படும்.
- படிப்புக்காலம்:** ஒரு கல்வியாண்டிற்கு 200 வேலை நாட்கள் (சேர்க்கைக்குரிய நாட்களும், தேர்விற்குரிய நாட்களையும் தவிர்த்து)
- பயிற்று மொழி: தமிழ்**  
**இடஒதுக்கீடு**  
இன இட ஒதுக்கீடு அடிப்படையில் கீழ்க்காணும் விழுக்காட்டில் சேர்க்கை நடைபெறும்.

பொதுப் போட்டி (O.C)	31%
பிற்பட்ட வகுப்பு (B.C) முகமதியர்	30% (26.5+3.5)
மிகவும் பிற்பட்ட வகுப்பு மற்றும் சீமரபினர் (MBC/DNC)	20%
தாழ்த்தப்பட்ட, (SC) அருந்ததியினர் (SCA) வகுப்பு	18% (15+3)
பழங்குடி வகுப்பு (ST)	1%

**சிறப்பு இட ஒதுக்கீடு**

முன்னாள் படை வீரரின் மகன்/மகளுக்கென 1 இடம் ஒதுக்கீடு செய்யப்படும்

மாற்று திறனுடையோர்களுக்கு (Differently Abled Persons) 3 விழுக்காடு இட ஒதுக்கீடு செய்யப்படும். அதில், (OH-1%, HI-1%, VI-1%).

## விண்ணப்பத்தை நிறைவு செய்வதற்கான வழிமுறைகள்

விண்ணப்பத்தாரர் தமது மதிப்பெண் விழுக்காட்டினைத் தெளிவாக, துல்லியமாகக் கணக்கிடப்பட வேண்டும். குறிக்க வேண்டிய இடத்தில் நான்கு இலக்கப் பின்னங்களில் தெளிவாக எழுத வேண்டும். (எ.கா.75.1617) நிறைவு செய்யப்பட்ட விண்ணப்பப்படிவம் குறிப்பிட்ட தேதிக்குள் அளிக்கப்படாவிட்டாலும், வரையறுக்கப்பட்ட வடிவத்தில் இல்லையென்றாலும், முழுமையாக நிறைவு செய்யப்படாமல் இருந்தாலும், தவறான தகவல்கள் மற்றும் தவறான மதிப்பெண்கள் குறிக்கப்பட்டிருந்தாலும், சான்றொப்பம் (Attested) இடப்பட்ட இனச் சான்றிதழின் நகல் இணைக்கப்படாவிட்டாலும், அறிவுறுத்திய வகையில் முழுமையாகப் நிறைவு செய்யப்படாமல் குறையுடையதாக உள்ளது எனக் கருதப்பட்டாலும் எவ்வித அறிவிப்புமின்றி விண்ணப்பம் நிராகரிக்கப்படும். விண்ணப்பதாரர் இது தொடர்பாக மேற்கொண்டு எந்தவிதத் தொடர்பும் கொள்ள வேண்டாம் எனவும் தெரிவிக்கப்படுகிறது.

## கலந்தாய்விற்கு அழைத்தல்

விண்ணப்பத்தில் கொடுக்கப்பட்டுள்ள விவரங்கள், தர வரிசை, தமிழ்நாடு அரசின் இன ஒதுக்கீட்டு அடிப்படையில் கலந்தாய்விற்குத் தற்காலிகமாக விண்ணப்பத்தாரர்கள் அழைக்கப்படுவார்கள். கலந்தாய்வின் முடிவில் விண்ணப்பதாரரின் தெரிவு மற்றும் சேர்க்கை உறுதி செய்யப்படும்.

கலந்தாய்விற்குக் குறிப்பிட்ட நாள் மற்றும் நேரத்திற்குள் வராதவர்களின் தெரிவு ஏற்கப்பட மாட்டாது. கலந்தாய்வின் போது சான்றிதழ் சரிபார்த்தலுக்கும், அதன் பிறகுசேர்க்கையின்போதும் சான்றிதழ்களை வழங்க வேண்டும். கலந்தாய்விற்கு வரும் விண்ணப்பதாரர்கள், நிரந்தர இனச்சான்றிதழ் அட்டையுடன் (Permanent Community Card) வரவேண்டும். பழங்குடி இனத்தவராயின் (ST) தங்கள் சொந்த ஊரின் வருவாய்க்கோட்ட (RDO) அல்லது மாவட்ட ஆணையாளரிடமிருந்து பெறப்பட்ட இனச் சான்றிதழைக் கண்டிப்பாகக் கொண்டு வரவேண்டும்.

தெரிவு செய்யப்படும் விண்ணப்பதாரர்கள் அரசு மருத்துவ அதிகாரியிடம் இருந்து பெறப்பட்ட மருத்துவச் சான்றிதழை அளிக்க வேண்டும்.

## விண்ணப்பத்துடன் இணைக்க வேண்டிய சான்றிதழ்கள்

- அ. பத்தாம் வகுப்பு மற்றும், பன்னிரெண்டாம் வகுப்பு மதிப்பெண் பட்டியல்
- ஆ. பட்ட வகுப்பு மதிப்பெண் பட்டியல் மற்றும் பட்டச் சான்றிதழ்
- இ. இளங்கல்வியியல் (பி.எட்) மதிப்பெண் சான்றிதழ்
- ஈ. முதுகலை /ஆய்வியல் நிறைஞர்/ முனைவர் பட்ட சான்றிதழ் மற்றும் பட்டச் சான்றிதழ்
- உ. மாற்றுச் சான்றிதழ் மற்றும் நன்னடத்தைச் சான்றிதழ்
- ஊ. இனச் சான்றிதழ்

எ. என்.சி.சி (சி/பி) என்.எஸ்.எஸ் 7 நாள் சிறப்பு முகாம் சான்றிதழ், தேசிய/மாநில அளவிலான விளையாட்டுச் சான்றிதழ், தமிழ்ப் பல்கலைக்கழக நாட்டு நலப்பணித் திட்ட சான்றிதழ்/பொங்கல் விழா விளையாட்டுச் சான்றிதழ்.

ஏ. முன்னாள் இராணுவத்தினர் மகன் அல்லது மகள் என்பதற்கான சான்றிதழ்/மாற்றுத் திறனுடையோர் (Differently Abled Persons) சான்றிதழ்.

மேற்கண்ட அனைத்துச் சான்றிதழ்களின் நகல்களையும் இணைக்க வேண்டும்.

✦ கடைசி தேதிக்குள் இணைக்கப்பட்ட சான்றிதழ்களுக்கு மட்டுமே மதிப்பெண்கள் வழங்கப்படும்.

✦ விண்ணப்பம் விற்பனை கடைசி நாள் **31.07.2018** பிற்பகல் 5.00மணி

✦ விண்ணப்பம் வரவேண்டிய கடைசி நாள் **31.07.2018** பிற்பகல் 5.00மணி

**01.06.2018 முதல் நேரடிச்சேர்க்கை நடைபெறுகிறது**

**நிறைவு செய்த விண்ணப்பத்தினை அனுப்ப வேண்டிய முகவரி**

**பதிவாளர்**

**தமிழ்ப் பல்கலைக்கழகம்**

**தஞ்சாவூர் - 613 010**